



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1491/8 – 2007 අප්‍රේල් 03 වැනි අඟහරුවාදා – 2007.04.03

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

ප්‍රාදේශීය සභා පනතේ 122(1) හා 126 (Vii) උපදේශයට අදාළවයි

භාලිඇල ප්‍රාදේශීය සභා සීමාව තුළ වාහන නවතා තැබීම සඳහා ස්ථාන ඇති කිරීම සහ වාහන වලින්
ගාස්තු අයකිරීම පිළිබඳ අතුරු ව්‍යවස්ථාව

01. මෙම අතුරු ව්‍යවස්ථාව භාලි ඇල ප්‍රාදේශීය සභා බල ප්‍රදේශය ඇතුළත වාහන නතරකර තැබීම සඳහා ස්ථාන ඇති කිරීම සහ ඒ ස්ථානවල වාහන නවතා තැබීම වෙනුවෙන් ගාස්තු අයකිරීම සහ වාහන නවතා තැබීම පාලනය කිරීම පිළිබඳ අතුරු ව්‍යවස්ථාව යනුවෙන් හැඳින්වේ.
02. මෙම අතුරු ව්‍යවස්ථාව භාලිඇල ප්‍රාදේශීය සභා බල ප්‍රදේශයේ වාහන නවතා තැබීමට ස්ථාන ඇති කිරීමට සහ වාහන නවතා තැබීම පාලනය කිරීම හා ගාස්තු අයකිරීම පිළිබඳව පනවනු ලැබේ.
03. මෙහි මින්මතු සභාපතිවරයා වශයෙන් හඳුන්වනු ලබන භාලිඇල ප්‍රාදේශීය සභාවේ සභාපතිවරයා විසින් බලප්‍රදේශය ඇතුළත වාහන නතරකර තැබීම, නතරකර තැබීම තහනම් කරන හෝ සීමාකරන නැතහොත් පාලනය කරන යම් විදියක, විදියක කොටසක වාහන සඳහා වෙන්කර ඇති යම් වාහන නතර කිරීමේ ස්ථානයක් සඳහන් කරන දැන්වීමක් ඒ විදියෙහි නැතහොත් විදියෙහි කොටසක ප්‍රකට ස්ථානයක සිට පෙනීයන ආකාරයට ප්‍රදර්ශනය කරනු ලැබිය යුතු ය.
04. 03 වන අතුරු ව්‍යවස්ථාවෙහි දක්වා ඇති දැන්වීමක් මගින් වාහන නතර කිරීම හෝ නතර කිරීම තහනම් කරනු ලැබ ඇති අවස්ථාවක වාහනයක රියදුරු විසින්,
 - (අ) කිසියම් නිලධාරියෙකු හෝ බලධාරියෙකු විසින් ඒ විදියෙහි හෝ විදියෙහි කොටසෙහි කරනු ලැබ ඇති හා ප්‍රදර්ශනය කරනු ලැබූ ඇති කිසියම් වාහන සංඥාවකට හෝ දැන්වීමකට අනුකූලව ක්‍රියා කිරීමේ හෝ ;
 - (ආ) ඒ විදියෙහි හෝ විදියෙහි කොටසෙහි ඒ අවස්ථාවේ පවත්නා කිසියම් වාහන ගමනා ගමනයක පිළිවෙල නිසි පරිදි අනුගමනය කිරීමේ හෝ ;
 - (ඇ) කිසියම් තැනැත්තෙකුට එම වාහනයෙන් බැසීමට හෝ එම වාහනයට ගොඩවීමට ඉඩදීමේ හෝ ;
 - (ඈ) එම වාහනයකට බඩු පැටවීමේ හෝ ඒ වාහනයෙන් බඩු බැමීම හෝ කාර්යය සඳහා අවශ්‍ය කාලයක් හැර එම වාහනය විදියෙහි හෝ විදියෙහි කොටසෙහි නතරකර තැබීමට සැලැස්වීම කරනු නොලැබිය යුතු ය.
05. සභාපතිවරයා විසින් මෙම අතුරු ව්‍යවස්ථා යටතේ නිකුත් කරන ලද වලංගු අවසර පත්‍රයක් තමා සන්නයෙහි ඇත්නම් මිස කිසියම් තැනැත්තෙකු විසින් වාහන නතර කර තැබීම සඳහා වෙන්කර ඇති ස්ථානයක වාහනයක් නවතා තැබීම නොකළ යුතුය.

06. 05 වන අතුරු ව්‍යවස්ථාව යටතේ නිකුත් කරනු ලබන එක් එක් අවසර පත්‍රය සඳහා සභාව විසින් යෝජනා සම්මතයක් මගින් තීරණය කොට ගැසට් පත්‍රයෙහි පළකිරීමෙන් කළින් කළ සංශෝධනය කිරීමට යටත්ව මෙහි පහත උපලේඛනයෙහි දක්වා ඇති පරිදි ගාස්තුවක් අයකරනු ලැබිය යුතු ය.
07. රජයේ දෙපාර්තමේන්තුවක් හෝ සංස්ථාවක් හෝ සංස්ථාගත නොවූ පුද්ගල මණ්ඩලයක් විසින් හෝ සභාව විසින් කළින් කලට නියම කරනු ලබන මාසික ගාස්තු සභාව වෙත ගෙවනු ලැබීමෙන් අවස්ථාවෝචිත පරිදි ඒ දෙපාර්තමේන්තුවට හෝ පුද්ගල මණ්ඩලයට හෝ අයත් මෝටර් වාහන සඳහා මාසික හෝ වාර්ෂික අවසර පත්‍රයක් ලබාගත හැකි ය.
08. මෙම අතුරු ව්‍යවස්ථාව යටතේ නිකුත් කරනු ලබන සෑම අවසර පත්‍රයක්ම එය නිකුත් කරනු ලැබුවේ යම් මෝටර් වාහනයක් වෙනුවෙන් ද, එම මෝටර් වාහනය හැඳින්වීමේ අංකය සඳහන් විය යුතු අතර, එය අවසර පත්‍රයෙහි සඳහන් කාල සීමාව සඳහා පමණක් වලංගු විය යුතුය.
09. මෙම අතුරු ව්‍යවස්ථාව යටතේ අවසර පත්‍රයක් ලබාගන්නා සෑම තැනැත්තෙකු විසින්ම එම අවසරපත්‍රය වාහනයෙන් පිටතට පෙනෙන පරිදි වාහනය තුළ ප්‍රකටව පෙනෙන ස්ථානයක ප්‍රදර්ශනය කළ යුතුය.
10. පොලිස් නිලධාරියෙකු, රථවාහන පාලකයෙකු විසින් වාහන තනර කර තැබීමේ පොදු ස්ථානයක තනරකර ඇති යම් මෝටර් වාහනයක අයිතිකරුගෙන් තැනහොත් රියදුරුගෙන් එම මෝටර් වාහනය වෙනුවෙන් නිකුත්කර ඇති අවසරපත්‍රය පරීක්ෂා කිරීම සඳහා ඉදිරිපත් කරන ලෙස ඉල්ලා සිටිනු ලැබූ කිනම් අවස්ථාවක වුවද ඒ අවසර පත්‍රය එම අයිතිකරු හෝ රියදුරු විසින් ඉදිරිපත් කළ යුතුය.
11. කිසියම් වාහන තනරකර තැබීමේ පොදු ස්ථානයක, කිසියම් නිශ්චිත පන්තියක හෝ වර්ගයක හෝ මෝටර් වාහන සඳහා වෙන් කරනු ලැබූ අවස්ථාවක කිසියම් තැනැත්තෙකු විසින් එම පන්තියට හෝ වර්ගයට අයත් නොවන මෝටර් වාහනයක් එහි තනර කර තැබීම කරනු නොලැබිය යුතු ය.
12. වාහන තනර කර තැබීමේ පොදු ස්ථානයකට ඇතුළුවන හෝ ඉන් පිටව යන හෝ වෙනත් මෝටර් වාහනයකට බාධාවන ආකාරයට කිසිම තැනැත්තෙකු විසින් වාහන තනරකර තැබීමේ පොදු ස්ථානයක මෝටර් වාහනයක් තනර කරනු නොලැබිය යුතු ය.
13. වාහන තනරකර තැබීම සඳහා වෙන්කර ඇති පොදු ස්ථානයට ඇතුළුවීම හා පිටීම සඳහා වෙනම මාර්ග සලසා ඒ බව දැන්වීමක් හෝ සංඥා පුවරුවක් මගින් දක්වා ඇති අවස්ථාවක නියමිත අදාළ මාර්ගයෙන් හැර කිසිම මෝටර් වාහනයක් එම ස්ථානයට ඇතුළුවීම හෝ පිටවීම නොකළ යුතු ය.
14. දම්වැල් හෝ කුළුණු හෝ දම්වැල් සහ කුළුණු යන දෙවර්ගයම සපයා ඇති පොදු නැවතුම්පලක තනර කරනු ලබන මෝටර් රථවාහන සියල්ලම ඒවා පැමිණි අනුපිළිවෙල අනුව එකිනෙක පිටුපසින් එකම පැත්තට මුහුණලා තනරකර තැබිය යුතු අතර, ඉදිරියේ හිස්තැන් ඇතිවන අනුපිළිවෙලට එම වාහන ඉදිරියට ගෙනයායුතු ය.
15. මෝටර් වාහන තනරකර තැබීමේ පොදු ස්ථානයක මෝටර් වාහනයක් තනර කර තිබිය දු කිසිම තැනැත්තෙකු විසින් එම වාහනය සේදීම හෝ සේදීමට සැලැස්විය නොකළ යුතුය.
16. කිසිම තැනැත්තෙකු විසින් වාහන තනරකර තැබීමේ පොදු ස්ථානයකින් වාහන ඉවත් කර ගැනීමේ කාර්ය සඳහා අළුත්වැඩියාවක් කිරීම අත්‍යාවශ්‍ය වන්නේ නම් මිස වාහන තනරකර තැබීමේ පොදු ස්ථානයක තනරකර තබා ඇති මෝටර් වාහනයක කිසියම් ආකාරයකට අළුත්වැඩියාවක් කරනු නොලැබිය යුතු ය.
17. මෙම අතුරු ව්‍යවස්ථාව එක් එක් දිනයෙහි පෙරවරු 6.00 සිට පස්වරු 6.00 දක්වා කාලය සඳහා පමණක් ක්‍රියාත්මක විය යුතු ය. මෙම කාල වේලාවන් සභාපතිවරයා විසින් ගැසට් පත්‍රයෙහි පළ කරනු ලබන නිවේදනයක් මගින් වෙනස්කළ හැකි ය.
18. සභාපතිවරයා විසින් ලියවිල්ලකින් වූ නියමයක් මගින් කිසියම් නිශ්චිත පුද්ගල පංතියක්, නිශ්චිත ගාස්තු ගෙවීමෙන් නිදහස් කරනු ලැබිය හැකි ය.
19. මෙම අතුරු ව්‍යවස්ථාවලින් කිසිවක් කඩකරන යම් තැනැත්තෙකු වරදක් කරන අතර, එම තැනැත්තා නිසි බලය ඇති අධිකරණයක් ඉදිරියේ වරදකරු කරනු ලැබූ විට රු. 750කට නොවැඩි දඩයකට යටත්විය යුතු අතර, එම වරද දිගින් දිගටම කරගෙන යන විටක එසේ කරනු ලබන සෑම වරදකටම රු. 100 බැගින් වූ අතිරේක දඩයකට ද යටත් විය යුතු අතර, එම දඩමුදල් ප්‍රාදේශීය සභාවේ පොදු අරමුදලට බැරවිය යුතු ය.

20. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම අතුරු ව්‍යවස්ථාවල සභාපතිවරයා යන්නෙන් භාලිඇල ප්‍රාදේශීය, සභාවේ සභාපතිවරයා අදහස් වේ.
21. “පොලිස් නිලධාරියෙකු” යන්නෙන් ශ්‍රී ලංකා පොලිස් සේවයේ පොලිස් නිලධාරියෙකු අදහස් වේ.
22. “රථ වාහන පාලක” යන්නෙන් පොදු නතර කිරීමේ ස්ථානයක මෝටර් වාහන නතරකර තැබීම පාලනය කිරීම සහ සභාපතිවරයා වෙනුවෙන් අවසරපත්‍ර නිකුත් කිරීමට සභාපතිවරයා විසින් බලය පවරනු ලැබූ පුද්ගලයෙකු අදහස් වේ.
23. “මෝටර් වාහනයක්” යන්නෙන් මාර්ගවල පාවිච්චි කිරීම සඳහා සකස්කරන ලද යාන්ත්‍රිකව පදවනු ලබන යම් වාහනයක් අදහස් වේ.
24. “වාහන නවතා තැබීමේ පොදු ස්ථානය” යන්නෙන් ප්‍රාදේශීය සභාවේ යෝජනා සම්මුතියක් මගින් නම්කරනු ලබන ස්ථානයක් අදහස් වේ.
25. “ප්‍රාදේශීය සභාව” යන්නෙන් භාලිඇල ප්‍රාදේශීය සභාව අදහස් වේ.

(06 වන අතුරු ව්‍යවස්ථාවේ දැක්වෙන උපලේඛන)

(අ) උපලේඛනය

	විස්තරය	ප්‍රථම ලියාපදිංචි ගාස්තුව
1.	ත්‍රිවිලරයක් සඳහා	රු. 500 0
2.	වෑන් රථයක් හෝ කාරයක් සඳහා	රු. 1000 0
3.	මගීන් 26ක් / 26 කට අඩු සංඛ්‍යාවක් සඳහා බලපත්‍රයක් ලත් බස් රථයක්/ මෝටර් කෝච් රථයක්	රු. 1000 0
4.	සියළුම වර්ගයේ ටිපර් රථ හා ලොරි රථ හා ට්‍රැක්ටරයක් සඳහා	රු. 1,500 0
5.	මගීන් 26කට වැඩියෙන් ගෙනයාම සඳහා බලපත්‍රයක් ලත් බස් රථයක්/ මෝටර් රථයක්	රු. 2,000 0
6.	වෙනත් වාහන සඳහා	රු. 2,000 0

(ආ) උපලේඛනය

	විස්තරය	කාලය පළමු පැය හෝ ඉන් කොටසක් සඳහා අයකරන ගාස්තුව	ගාස්තු අතිරේක සෑම පැයක් හෝ ඉන් කොටසක් සඳහා අය කරන ගාස්තුව
1.	යතුරු පැදියක් සඳහා	රු. 5 00	රු. 2 00
2.	ත්‍රිවිලරයක් සඳහා	රු. 5 00	රු. 2 00
3.	වෑන් රථයක්/කාරයක් සඳහා	රු. 10 00	රු. 5 00
4.	මගීන් 26ක්/26කට අඩු සංඛ්‍යාවක් සඳහා බලපත්‍රයක් ලත් බස් රථයක්/ මෝටර් රථයක්	රු. 10 00	5 00
5.	ට්‍රැක්ටරයක්	රු. 15 00	රු. 10 00
6.	ලොරියක්/ටිපර් රථයක් සඳහා	රු. 20 00	රු. 10 00
7.	මගීන් 26කට වැඩියෙන් ගෙනයාම සඳහා බලපත්‍රයක් ලත් බස් රථයක්/මෝටර් රථයක්	රු. 20 00	රු. 10 00
8.	වෙනත් වාහන සඳහා	රු. 20 00	රු. 10 00

(ඇ) උපලේඛනය

	විස්තරය	මාසික ගාස්තුව	
1.	යතුරු පැදියක් සඳහා	රු.	20 00
2.	ත්‍රිවිලරයක් සඳහා	රු.	50 00
3.	වෑන් රථයක් / කාරයක් සඳහා	රු.	75 00
4.	මගීන් 26ක් /26කට අඩු සංඛ්‍යාවක් සඳහා බලපත්‍රයක් ලත් බස් රථයක් /මෝටර් කෝච් රථයක් සඳහා	රු.	75 00
5.	සියලුම වර්ගයේ ට්‍රිපර් රථ හා ලොරි රථ හා ට්‍රැක්ටරයක් සඳහා	රු.	100 0
6.	මගීන් 26කට වැඩියෙන් ගෙනයාම සඳහා බලපත්‍රයක්ලත් බස් රථයක්/ මෝටර් රථයක්	රු.	150 00
7.	වෙනත් වාහන සඳහා	රු.	150 00

(ඈ) උපලේඛනය

	විස්තරය	වසරක් සඳහා	
1.	චන්ද්‍රිකා රථ විශේෂ ස්ථානයක වර්ග අඩියක අයකරන ගාස්තුව	රු.	35 00

ඉහත ව්‍යවස්ථාවෙහි අංක 01 සිට 25 දක්වා ඡේදවලට අදාළ කරුණු හා අ, ආ, ඇ, ඈ උපලේඛනවලට අදාළ කරුණු හා ගාස්තු පිළිබඳව සභා සම්මතය 2006 අගෝස්තු මස 24 දින පවත්වන ලද හාලිඇල ප්‍රාදේශීය සභාවේ මාසික සභා රැස්වීමේදී යෝජනා සම්මත වී ඇති බව සහතික කරමි.

සභාපති,
ප්‍රාදේශීය සභාව,
හාලි-ඇල.

2006 සැප්තැම්බර් මස 27 වැනි දින.